

20250250566

## ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 41 став (1) од Законот за урбанистичко планирање („Службен весник на Република Северна Македонија“ бр. 32/20, 111/23 171/24 и 224/24), Владата на Република Северна Македонија, на седницата, одржана на 4 февруари 2025 година, донесе

### ГОДИШНА ПРОГРАМА ЗА ФИНАНСИРАЊЕ НА ИЗРАБОТКА НА УРБАНИСТИЧКИ ПЛАНОВИ ЗА 2025 ГОДИНА

#### I

Со оваа програма се утврдува изработка на урбанистички планови, урбанистички проекти и друга предпроектна и проектна документација (во натамошниот текст: урбанистичките планови и урбанистичките проекти) за 2025 година.

#### II

Средствата за реализација на оваа програма се утврдени во Буџетот на Република Северна Македонија за 2025 година, Раздел 13001 - Министерство за транспорт, Програма 3 – урбанизам и градежништво, Потпрограма 30 – урбанизам и градежништво, Ставка 425 – договорни услуги, Потставка 425640 – изработка на просторни - урбанистички планови, со вкупен износ од 30.000.000, 00 денари.

#### III

Средствата од дел II од оваа програма се реализираат со следните урбанистички планови и урбанистички проекти :

1. Изработка на урбанистички планови и урбанистички проекти за Технолошки индустриски развојни зони и индустриски зони;
2. Изработка на урбанистички планови и урбанистички проекти за автокампови и туристичко развојни зони;
3. Изработка на урбанистички планови и урбанистички проекти за електроцентрали од обновливи извори на енергија за потребите на Акционерското друштво за производство на електрична енергија Електрани на Северна Македонија во државна сопственост, Скопје;
4. Изработка на Генерален урбанистички план за Град Скопје;
5. Изработка на Генерален урбанистички план за Куманово;
6. Изработка на Урбанистички план за село Долно Палчиште, Општина Боговиње;
7. Изработка на Урбанистички план за село Долно Оризари, Општина Шуто Оризари;
8. Изработка на Урбанистички проект за автокамп во Општина Петровец;
9. Изработка на Урбанистички план за подрачја и градби од државно значење за заштитена зона на крајбрежен појас на Охридскиот регион;
10. Изработка на Детален урбанистички план за Градска четврт 2 од Генерален урбанистички план за Кочани донесен со Одлука на Советот на Општина Кочани бр.09-0401/1 од 15.7.2016 година;
11. Изработка на урбанистички план односно урбанистички проект за граничен премин Делчево;
12. Изработка на урбанистички план односно урбанистички проект за граничен премин Богородица;
13. Изработка на урбанистички план односно урбанистички проект за граничен премин „Струмјани - Берово“ (ГП Клепало);

14. Изработка на урбанистички план односно урбанистички проект за граничен премин Мајден, Општина Кавадарци од македонска страна и граничен премин Промахои од грчка страна;

15. Изработка на урбанистички план односно урбанистички проект за граничен премин Табановце, Општина Куманово;

16. Изработка на Урбанистички план за подрачја и градби од државно значење за регионална депонија „Русино“ – КО Сушица и КО Церово во Општина Гостивар;

17. Изработка на Урбанистички план односно урбанистички проект за касарна во КО Кадино и КО Мралино – Општина Илинден;

18. Изработка на Урбанистички план за подрачја и градби од државно значење за аеродромски комплекс Охрид;

19. Изработка на Детален Урбанистички план за Градска четврт С21, Блок 06, Општина Гази Баба;

20. Изработка на Детален урбанистички план за Градска четврт СИ 09, Блок 02, Општина Гази Баба;

21. Изработка на Детален урбанистички план за Градска четврт СИ 09, Блок 03, Општина Гази Баба;

22. Изработка на Детален урбанистички план за Градска четврт СИ 02, Блок 05, Општина Гази Баба;

23. Изработка на урбанистички планови односно урбанистички проекти за потребите на Министерството за внатрешни работи;

24. Изработка на урбанистички планови односно урбанистички проекти за потребите на Агенцијата за национална безбедност;

25. Изработка на урбанистички планови односно урбанистички проекти за регионална депонија во Општина Новаци и претоварни станици за отпад во општините Прилеп, Охрид и Дебар;

26. Изработка на Урбанистички план за село Оровник, Општина Дебрца;

27. Изработка на стручна ревизија за Генерален урбанистички план за Битола;

28. Изработка на заштитно конзерваторски основи за урбанистичките планови и урбанистичките проекти од оваа програма;

29. Изработка на ажурирани геодетски подлоги за урбанистичките планови и урбанистичките проекти од оваа програма;

30. Изработка на хидролошки студии, студии или елаборати за стратешка оценка на влијанието врз животната средина за урбанистичките планови и урбанистичките проекти од оваа програма;

31. Изработка за услови за планирање за урбанистичките планови и урбанистичките проекти од оваа програма и

32. Исплата на средства по доставени фактури за урбанистички планови, урбанистички планови за четврти, урбанистичко - плански документации, студии или елаборати за стратешка оценка на влијанието врз животната средина и услови за планирање на просторот, чие изготвување е започнато согласно Годишната програма за изработка на урбанистички планови и државна и локална урбанистичка планска документација во Република Македонија во 2013 година („Службен весник на Република Македонија“ бр. 4/13, 69/13, 130/13 и 163/13), Годишната програма за изработка на урбанистички планови и државна и локална урбанистичка планска документација во Република Македонија во 2014 година („Службен весник на Република Македонија“ бр. 15/14, 143/14, 161/14 и 182/14), Годишната програма за финансирање на изработка на урбанистички планови и државна и локална урбанистичка планска документација, урбанистичка планска документација за туристичка развојна зона, урбанистичка планска документација за

автокамп и проект за инфраструктура во Република Македонија за 2015 година („Службен весник на Република Македонија“ бр. 196/14 и 62/15), Годишната програма за финансирање на изработка на урбанистички планови, регулациски планови на генерални урбанистички планови, урбанистичко – планска документација и урбанистичко – проектни документации за 2015 година („Службен весник на Република Македонија“ бр. 215/15), Годишната програма за финансирање на изработка на урбанистички планови, регулациски планови на генерални урбанистички планови, урбанистичко – планска документација и урбанистичко – проектни документации за 2016 година („Службен весник на Република Македонија“ бр. 9/16, 29/16, 68/16 и 190/16), Годишната програма за финансирање на изработка на урбанистички планови, регулациски планови на генерални урбанистички планови, урбанистичко – планска документација и урбанистичко – проектни документации за 2017 година („Службен весник на Република Македонија“ бр. 192/16, 114/17 и 191/17), Годишната програма за финансирање на изработка на урбанистички планови, регулациски планови на генерални урбанистички планови, урбанистичко – планска документација и урбанистичко – проектни документации за 2018 година („Службен весник на Република Македонија“ бр. 16/18, 56/18, 73/18 и 212/18), Годишната програма за финансирање на изработка на урбанистички планови, регулациски планови на генерални урбанистички планови, урбанистичко – планска документација и урбанистичко – проектни документации за 2019 година („Службен весник на Република Северна Македонија“ бр. 16/19, 107/19 и 248/19), Годишната програма за финансирање на изработка на урбанистички планови, регулациски планови на генерални урбанистички планови, урбанистичко – планска документација и урбанистичко – проектни документации во 2020 година („Службен весник на Република Северна Македонија“ бр. 7/20), Годишната програма за финансирање на изработка на урбанистички планови за 2021 година („Службен весник на Република Северна Македонија“ бр. 15/21, 107/21 и 258/21), Годишната програма за финансирање на изработка на урбанистички планови за 2022 година („Службен весник на Република Северна Македонија“ бр. 33/22, 116/22 и 279/22), Годишната програма за финансирање на изработка на урбанистички планови за 2023 година („Службен весник на Република Северна Македонија“ бр.37/23, 65/23 и 132/23) и Годишната програма за финансирање на изработка на урбанистички планови за 2024 година („Службен весник на Република Северна Македонија“ бр. 15/24, 160/24 и 226/24), а ќе се врши согласно условите утврдени со соодветната програма.

#### IV

1. Изработката на урбанистичките планови и урбанистичките проекти од оваа програма се врши од страна на Агенцијата за планирање на просторот. Реализација на оваа програма се врши врз основа на договор меѓу Министерството за транспорт и Агенцијата за планирање на просторот, како и договор меѓу Министерството за транспорт и подносителот на предлогот за изработување на урбанистички план или урбанистички проект во случаите на финансирање од нивна страна или кофинансирање, со кој се утврдуваат случаите за постоење на обврска за враќање на исплатените средства од оваа програма во Буџетот на Република Северна Македонија за 2025 година во случај на прекинување на изработката на истите по барање на подносителот на предлогот за нивно изработување.

2. Исплатата на средствата од дел II од оваа програма ќе ја изврши Министерството за транспорт за секоја задача одделно во зависност од степенот на извршување на задачата, а врз основа на барање за исплата со приложени: програма, договор и извештај за степенот на извршената задача доставен од Агенцијата за планирање на просторот, при што исплатата ќе се врши на следниот начин:

- за урбанистичките планови 50 % од вредноста на задачата ќе се исплати по изработување на планската програма, 30% по изработување на нацрт на урбанистичкиот план, а 20% по изработување на предлог на урбанистичкиот план;

- за урбанистичките планови кои немаат фаза на нацрт урбанистички план 50 % од вредноста на задачата ќе се исплати по изработување на планската програма, а 50% по изработување на предлог на урбанистичкиот план;

- за урбанистичките проекти 100% од вредноста на задачата ќе се исплати по нивно изработување и доставување во информацискиот систем е – урбанизам и

- заштитно конзерваторските основи, ажурираните геодетски подлоги, студиите или елаборатите за стратешка оценка на влијанието врз животната средина, хидролошките студии, како и елаборатите за услови за планирање на просторот ќе се исплатат по нивно изработување.

#### V

Министерството за транспорт за реализираните буџетски средства од оваа програма доставува извештај со финансиски показатели до Владата на Република Северна Македонија, заклучно со 31 јануари 2026 година.

#### VI

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 50-868/6  
4 февруари 2025 година  
Скопје

Заменик на претседателот  
на Владата на Република  
Северна Македонија,  
**Љупчо Димовски, с.р.**